

प्रधान सचिव/अपर मुख्य सचिव  
(विभागप्रमुख) पाणी पुरवठा व स्वच्छता  
विभाग यांना प्रदान केलेल्या वित्तीय  
शक्तींचे पुनर्प्रत्यायोजन करणेबाबत.....

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: आस्था ४९२३/प्र.क्र.३१३/पापु-०१**  
**गोकुलदास तेजपाल रुग्णालय इमारत, ७ वा मजला, कॉफर्ड मार्केट जवळ, लोकमान्य**  
**टिळक मार्ग, मंत्रालय मुंबई- ४०० ००१.**  
**तारीख: २० नोव्हेंबर, २०२३**

**वाचा:-**

१) वित्त विभाग, शासन निर्णय क्रमांक : विअप्र-२०१३/प्र.क्र.३०/२०१३/विनियम, भाग-२,  
दि.१७.०४.२०१५

**प्रस्तावना:-**

वित्तीय अधिकार नियम पुस्तिका- १९७८, भाग - पहिला, उप विभाग - एक ते पाच प्रदान करण्यात आलेल्या वित्तीय अधिकारांमध्ये सुधारणा करण्याबाबत वित्त विभागाने निर्गमित केलेल्या वाचा येथील दि.१७.०४.२०१५ रोजीच्या शासन निर्णया अन्वये प्रधान सचिव/अपर मुख्य सचिव, पाणी पुरवठा व स्वच्छता विभाग यांना विभागप्रमुख म्हणून विविध स्वरूपाचे वित्तीय अधिकार प्रदान केले आहेत. सदर शासन निर्णयानुसार विभाग प्रमुखांना प्रदान करण्यात आलेल्या वित्तीय शक्तींपैकी बिगर धोरणात्मक बाबींसंबंधीच्या वित्तीय व प्रशासकीय अधिकारांचे पुनर्प्रत्यायोजन करण्याची बाब विचाराधीन होती. त्या अनुषंगाने पुढीलप्रमाणे निर्णय घेण्यात येत आहे.

**शासन निर्णय:-**

वित्त विभागाच्या वाचा येथील दि.१७.०४.२०१५ रोजीच्या शासन निर्णयातील तरतुदीस अनुसरून आणि त्यामध्ये अंतर्भूत केलेल्या अटीच्या अधिन राहून विभाग प्रमुख म्हणून अपर मुख्य सचिव/ प्रधान सचिव, पाणी पुरवठा व स्वच्छता विभाग यांना प्रदान करण्यात आलेल्या काही वित्तीय शक्तींचे पुनर्प्रत्यायोजन करून, सोबत जोडलेल्या सहपत्रातील वित्तीय शक्ती या विभागातील सह सचिव/उप सचिव (पापु-१) यांना प्रदान करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३११२०१३४२५०५९२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय काळभोर  
अवर सचिव, महाराष्ट्र शासन

प्रत,

१. महालेखापाल, महाराष्ट्र-१, मुंबई
२. निवासी लेखा परिक्षा अधिकारी, मुंबई
३. अधिदान व लेखा अधिकारी, मुंबई
४. वित्त विभाग (विनियम), मंत्रालय, मुंबई
५. सर्व अधिकारी आणि सर्व कार्यासने, पाणी पुरवठा व स्वच्छता विभाग, मंत्रालय, मुंबई
६. निवडनस्ती

(पाणी पुरवठा व स्वच्छता विभाग, शासन निर्णय क्रमांक : क्र.आस्था ४९२३/प्र.क्र.३१३/पापु-०१, दि.२० नोव्हेंबर, २०२३ सोबतचे सहपत्र )

प्रधान सचिव/अपर मुख्य सचिव (विभागप्रमुख), पाणी पुरवठा व स्वच्छता विभाग यांना प्राधिकृत केलेल्या वित्तीय अधिकारांपैकी सह सचिव/उप सचिव यांना प्रदान करण्यात आलेल्या अधिकारांचे विवरणपत्र.

अ. क्र.	वित्तीय अधिकार नियमपुस्तिका १९७८ भाग पहिला, उप विभाग - एक मध्ये सुधारणा केलेल्या वित्त विभागाच्या दि.१७.०४.२०१५ रोजीच्या शासन निर्णया सोबतच्या परिशिष्टातील अनुक्रमांक	नियम क्रमांक	वित्तीय शक्तीचे वर्णन	विभाग प्रमुखांना प्रदान करण्यात आलेले अधिकार	सह सचिव/उप सचिव (पापु-०१) यांना प्रदान करण्यात आलेल्या अधिकाराची मर्यादा वित्तीय अधिकार नियम पुस्तिका १९७८ भाग एक ते पाच मधील उप विभाग-एक मध्ये सुधारणा केलेल्या वित्त विभागाच्या दि.१७.०४.२०१५ रोजीच्या शासन निर्णया सोबतच्या परिशिष्टातील नियमातील (अटीच्या अधीन राहून)
१	१२	१३६, १३७ व १३९	मोटरगाडी/जीप/स्टेशन वॅगन/मोटरसायकल/स्कूटर/मोपेड/यांत्रिकी (स्वयंचलित) २ किंवा ३ चाकी वाहन विकत घेण्यासाठी शासकीय कर्मचा-यांना वाहन अग्रिम मंजूर करणे.	पूर्ण अधिकार	मोटरगाडी/ जीप/ स्टेशन वॅगन वगळून उर्वरित वाहन अग्रिम मंजूर करणे.
२	१३	१३६, १३७ व १३९	शासकीय अधिकारी/कर्मचा-यांना संगणक/लॅपटॉप/टॅबलेट संगणक खरेदी करण्यासाठी अग्रिम मंजूर करणे.	पूर्ण अधिकार	केवळ वर्ग ३ व ४ च्या कर्मचा-यांकरिता
३	१४	१३६, १३७ व १३९	सायकल खरेदी करण्यासाठी शासकीय चतुर्थश्रेणी कर्मचा-यांना अग्रिम मंजूर करणे.	पूर्ण अधिकार	पूर्ण अधिकार
४	१६	१४२ (क)	दौ-यावर जाण्यासाठी राजपत्रित अधिकारी/अराजपत्रित शासकीय कर्मचा-यांना प्रवास भत्ता अग्रिम मंजूर करणे.	पूर्ण अधिकार	केवळ अराजपत्रित शासकीय कर्मचा-यांकरिता
५	१९	१४२ (जे)	अराजपत्रित शासकीय कर्मचा-यांना सण अग्रिम मंजूर करणे.	पूर्ण अधिकार	पूर्ण अधिकार

संजय काळभोर  
अवर सचिव, महाराष्ट्र शासन